



Nostalgija tal-Festa ta' Sta. Katarina fix-Xitwa | *Kitba ta' Patrick Zahra*

Diga għaddew hamsa u għoxrin sena minn mindu konna niċċelebraw il-festa ta' Santa Katarina fix-xitwa jew ahjar fix-xahar proprju tagħha, dak ta' Novembru. Izda b'daqshekk ma jfissirx li fil-jum liturgiku tal-25 ta' Novembru, aħna m'aħniex niċċelebraw festa mill-isbaħ ukoll. Biss l-ewwel hsibijiet li jgħaddu minn mohhi hekk kif niftakar fil-festa ta' Santa Katarina fix-xitwa tista' tgħid li kienu jiem ta' qtugħ il-qalb kbira għaliex it-temp qatt ma kien jippermetti li dan isehh, l-iktar f'aħhar għaxar snin li ċċelebrajna il-festa fix-xitwa proprju qabel is-sena 1990.

Ma jistax jonqos li lilna d-delittanti tal-festa din il-frustrazzjoni bdiet tiela' għal rasna sew, tant hu hekk, li l-interess f'dak li għandu x'jaqsam mal-armor ta' barra beda jonqos sew u l-gbir fil-festa beda jonqos minn sena għall-oħra. Kull sforz beda jsir sabiex il-festa tfittex tiġi trasferita għall-gimgha ferm ahjar fejn kull min kien ihejji xi attivitajiet marbuta mal-festa setgħu jitgawded.

Biss l-armor ta' ġewwa tal-knisja xorta waħda baqa' jiġi mirqum sewwa u l-festa

nterna tista' tgħid li baqgħet waħda popolari ferm. Dan kien żmien meta fit-tridu u f'jum il-festa inkuż il-panigierku kont tara lil kulhadd libes ilbies pulit u adattat ha'fna mhux bħall-jiem shan tas-sajf. Izda ta' min ifakkar ukoll li l-festa esterna tagħna kienet baqgħet tiġi ċċelebrata biss minn meta jibda t-tridu sa nhar il-festa. Il-baned tagħna li kienu jibded is-servizzi tagħhom mill-Ħamis u jolternaw darba kull wieħed bejn il-Ħamis u l-Gimgha, bis-Sibt u l-Ħadd inkluzi b'attivitajiet li ma jaqtgħu xejn. Il-qofol tal-baned kien jintlaħaq is-Sibt lejliet il-festa bi programm kbir li jsaħhar lil kulhadd bħal ma għadu sal-lum. Blu dubja ta' xejn il-festi ta' ġewwa f'dak li għandu x'jaqsam ma' muzika fil-knisja kienu taħt il-bakketta tal-mibki, Mro Frankie Diacono li l-orkestra tiegħu kienet infittxija ferm minna ż-Zwieten u minn bosta delettanti tal-festi.

Izda li hu żgur li jien, li ili nsegwi l-festa bosta snin, ma rajt l-ebda rigress fl-attendenza tal-festi ta' ġewwa minn dik tax-xitwa għall-lum. Biss li hu żgur hu li l-festi ta' barra splodew minn kull aspett manifestiv. Barra minn hekk iż-



ikompli min paġna 32

żmjem tal-festa fuq barra twal għal-gimgha shiha.

Wahda mill-hwejjeg li kienu jaffaxxinaw lil hbieb tal-festa, kienet ix-xita ta' karti li kienet tinzel mal-faccata tal-knisja hekk kif Santa Katarina kienet tfeġġ fil-bieb principali. Żgur li ix-xorb irqieq kien aktar infittex milli hu illum mal-parruccani kollha. Barra min hekk il-ħruġ tal-vara nhar il-festa kien ferm aktar kmieni mill-lum peress li il-hin kien dak xitwi wkoll. Imbagħad xi ngħidu għax-xalata ta' l-għada tal-festa. Din kienet tkun xi ħarġa għall-familja ġewwa l-kampanja mhux bħal dik tal-lum xi mawra lejn il-baħar. Ħaġa oħra li tibqa tinhass sew minna id-dilettanti huwa il-fatt li saret qabza kbira f'dak li għandu

x'jaqşam mal-qasam pirotekniku. Fejn il-kwalita' mhux biss żdiedet iżda anke il-kwantita' ta' jiem ta' ħruq matul il-gimgha tal-festa. Niftakar lid-dilettanti tan-nar jew ifittxu jehilsu ix-xogħol li jkollhom minħabba li x-xita tkun indendla jew jgħattu kollox bil-boroż biex wieħed jipprova jinqeda mill-aħjar li jistgħa.

Kollox għandu it-tajjeb u l-inqas tajjeb tiegħu, biss jekk tqies kollox issib li l-mizien jegħleb lejn il-festa tas-sajf. Mela issa ejjew inkomplu nibnu fuq dak li għandna u qatt ma inwarbu dak li verament huwa l-essenzjal. Inhallu lil Alla jiehu ħsiebna u lil Patruna tagħna tkompli turina id-dawl li jwassalna għal għand Alla 'l Missier.

Tal-Majjistra
EAT HOUSE

☎ +356 27035098

☎ +356 79035098

📍 Triq il-Kbira,
Mgarr, Malta